

# നിയമസഭാ തിരഞ്ഞെടുപ്പ്: വോട്ടെടുപ്പ് ഇന്ന്; ജില്ല സജ്ജം

**കൊച്ചി:** 2026 നിയമസഭാ തിരഞ്ഞെടുപ്പിന് ജില്ല സജ്ജം. ജില്ലയിലാകെ 25,03,842 വോട്ടർമാർ ആണ് ഉള്ളത്. ഇതിൽ 12,18,707 പുരുഷ വോട്ടർമാരും 12,85,108 സ്ത്രീ വോട്ടർമാരും 27 ട്രാൻസ്ജെൻഡർ വോട്ടർമാരും ഉൾപ്പെടുന്നു. ജില്ലയിൽ കളമശ്ശേരി മണ്ഡലത്തിലാണ് ഏറ്റവും കൂടുതൽ വോട്ടർമാർ. 1,97,711 വോട്ടർമാർ. ഏറ്റവും കുറവ് വോട്ടർമാർ എറണാകുളം നിയോജക മണ്ഡലത്തിലാണ് - 1,36,222. ജില്ലയിൽ ആകെ 3148 പോളിംഗ് സ്റ്റേഷനുകളാണുള്ളത്. ഇവയുടെ സുരക്ഷ ഉറപ്പാക്കാൻ എല്ലാ ബുത്തുകളിലും വെബ്കാസ്റ്റിംഗ് സൗകര്യം ഏർപ്പെടുത്തിയിട്ടുണ്ട്. സ്ത്രീകൾ നിയന്ത്രിക്കുന്ന 14 ബുത്തുകളും, 70 മോഡൽ പോളിംഗ് സ്റ്റേഷനുകളും, ഭിന്നശേഷിക്കാർ നിയന്ത്രിക്കുന്ന 2 ബുത്തുകളും ജില്ലയിൽ സജ്ജീകരിച്ചിട്ടുണ്ട്. സ്ത്രീ ശാക്തീകരണത്തിന്റെ സന്ദേശം പകർന്ന് ജില്ലയിലെ 14 മണ്ഡലങ്ങളിലും ഓരോ വനിതാ ബുത്തുകൾ വീതം പ്രവർത്തിക്കും. പ്രിസൈഡിങ് ഓഫീസർ ഉൾപ്പെടെയുള്ള മുഴുവൻ പോളിങ്ങ് ഉദ്യോഗസ്ഥരും സുരക്ഷാ ജീവനക്കാരും വനിതകളായിരിക്കും. പെരുമ്പാവൂർ (ആശ്രമം എച്ച്.എസ്.എസ്), അങ്കമാലി (സെന്റ് ജോസഫ് എൽ.പി.എസ്), ആലുവ ( നൊച്ചി ഗവ. യു.പി.എസ്), കളമശ്ശേരി (കരുമാല്ലൂർ സെന്റ് ലിറ്റിൽ ട്രീസാസ് യു.പി സ്കൂൾ), നോർത്ത് പറവൂർ (സെന്റ് ജെർമിയൻസ് സിയോൺ എൽ.പി സ്കൂൾ), വൈപ്പിൻ (കുഴപ്പിള്ളി സെന്റ് അഗസ്റ്റിൻ എച്ച്.എസ്.എസ്), കൊച്ചി (ഔർ ലേഡീസ് കോൺവെന്റ് ജി എൽ പി എസ്), തൃപ്പൂണിത്തുറ (ജൈനീസ് സെന്റർ), എറണാകുളം (പൊന്നേക്കര എസ്.എൻ.ഡി.പി ഹാൾ), തൃക്കാക്കര (പാലാരിവട്ടം വിൻസെന്റ് ഡി പോൾ കോൺവെന്റ് സ്കൂൾ), കുന്നത്തുനാട് (പുതുക്ക ഗവ. ഹൈസ്കൂൾ), പീറവം (കിഴക്കമ്പം ശ്രീധരീയം), മുവാറ്റുപുഴ (നിർമ്മല സ്കൂൾ), കോതമംഗലം (ഗവ. യു.പി സ്കൂൾ) എന്നിവിടങ്ങളിലാണ് വനിതാ ബുത്തുകൾ സജ്ജീകരിച്ചിരിക്കുന്നത്.



മുവാറ്റുപുഴ നിർമ്മല പബ്ലിക് സ്കൂളിൽ പോളിങ്ങ് സാമഗ്രികൾ ഒത്തു നോക്കുന്ന ഉദ്യോഗസ്ഥർ.

ഭിന്നശേഷിക്കാരായ പോളിങ്ങ് ഉദ്യോഗസ്ഥർ പൂർണ്ണമായി നിയന്ത്രിക്കുന്ന പ്രത്യേക ബുത്തുകൾ കൊച്ചി മണ്ഡലത്തിലെ അമ്മരാവതി ജി.യു.പി സ്കൂളിലും മുവാറ്റുപുഴയിലെ ഇലാഹിയ പബ്ലിക് സ്കൂളിലും പ്രവർത്തിക്കും. ഇവയ്ക്ക് പുറമെ, വോട്ടർമാർക്ക് മികച്ച അടിസ്ഥാന സൗകര്യങ്ങളും വിശ്രമ സൗകര്യവും എല്ലാ പോളിങ്ങ് സ്റ്റേഷനുകളും ഉറപ്പാക്കിയിട്ടുണ്ട്. നിയമസഭാ തിരഞ്ഞെടുപ്പിനുള്ള ഉദ്യോഗസ്ഥരുടെ വിന്യാസവുമായി ബന്ധപ്പെട്ട നിർണ്ണായക മൂന്നാം ഘട്ട റാൻഡമൈസേഷൻ നടപടികളും പൂർത്തിയാക്കി. ആകെ 15,148 ഉദ്യോഗസ്ഥരെയെയാണ് വിവിധ പോളിങ്ങ് ഡ്യൂട്ടികൾക്കായി അന്തിമമായി നിയോഗിച്ചിരിക്കുന്നത്. കാക്കനാട് സിവിൽ സ്റ്റേഷനിൽ ജില്ലാ കളക്ടറുടെ ചേമ്പറിൽ തിരഞ്ഞെടുപ്പ് ഒബ്സർവർമാരുടെ സാന്നിധ്യത്തിലാണ് മൂന്നാം ഘട്ട റാൻഡമൈസേഷൻ നടപടികൾ നടന്നത്. തിരഞ്ഞെടുപ്പിനു മുന്നോടിയായി 14 വിതരണ കേന്ദ്രങ്ങളിൽ നിന്നായി ഉദ്യോഗസ്ഥർക്കുള്ള തിരഞ്ഞെടുപ്പ് സാമഗ്രികളുടെ വിതരണം പൂർത്തിയായി. ഇന്ന് രാവിലെ 7 മുതൽ വൈകിട്ട് 6 വരെയെന്ന് വോട്ടെടുപ്പ് നടക്കുക.

## തിരഞ്ഞെടുപ്പ് ഒരുക്കങ്ങൾ പൂർത്തിയായി; എല്ലാവരും വോട്ട് ചെയ്യണമെന്ന് ജില്ലാ കളക്ടർ

**കൊച്ചി:** വോട്ടെടുപ്പിനുള്ള എല്ലാ തയ്യാറെടുപ്പുകളും ജില്ലയിൽ പൂർത്തിയായതായി ജില്ലാ കളക്ടർ ജി. പ്രിയങ്ക അറിയിച്ചു. വോട്ടിങ്ങ് യന്ത്രങ്ങളുടെ കമ്മീഷനിങ് പൂർത്തിയാക്കി. വോട്ടിങ്ങ് സാമഗ്രികളുടെ വിതരണം പൂർത്തിയായി. പോളിങ്ങ് ഉദ്യോഗസ്ഥർക്കുള്ള പരിശീലനവും വിന്യാസവും ഇതിനോടകം പൂർത്തിയായിക്കഴിഞ്ഞു. വോട്ടർമാർക്കായി പോളിങ്ങ് ബുത്തുകളിൽ എല്ലാവിധ അടിസ്ഥാന സൗകര്യങ്ങളും ഉറപ്പാക്കിയിട്ടുണ്ടെന്നും ജില്ലാ കളക്ടർ വ്യക്തമാക്കി. കഴിഞ്ഞ നവംബർ നാല് മുതൽ ബി.എൽ.ഒ മാരുടെയും സുപ്പർവൈസർമാരുടെയും നേതൃത്വത്തിൽ വീടുകൾതോറും കയറിയിറങ്ങി പരിശോധിച്ചാണ് വോട്ടർ പട്ടിക പുതുക്കിയത്. വോട്ടെടുപ്പ് ദിവസം വോട്ടർമാർക്ക് തടസ്സമില്ലാത്ത സൗകര്യം ഉറപ്പാക്കുന്നതിനായി വിപുലമായ ക്രമീകരണങ്ങളാണ് ഒരുക്കിയിരിക്കുന്നത്. ഭിന്നശേഷിക്കാർക്കും മുതിർന്ന

പൗരന്മാർക്കും പ്രത്യേക പരിഗണന നൽകുന്ന 'ആക്സസിബിൾ ഇലക്ഷൻ' പദ്ധതിയും പരിസ്ഥിതി സൗഹൃദമായ 'ഗ്രീൻ ഇലക്ഷൻ' രീതിയും ഇത്തവണത്തെ പ്രത്യേകതയാണെന്ന് ജില്ലാ കളക്ടർ പറഞ്ഞു. വോട്ട് ചെയ്യാൻ എത്തുന്നവർ തിരിച്ചറിയൽ കാർഡ് നിർബന്ധമായും കരുതണം. വോട്ടർ ഐഡി കാർഡ് ഇല്ലാത്തവർക്ക് ആധാർ കാർഡ്, പാൻ കാർഡ്, ഡ്രൈവിംഗ് ലൈസൻസ്, പാസ്പോർട്ട് തുടങ്ങി ഇലക്ഷൻ കമ്മീഷൻ അംഗീകരിച്ചിട്ടുള്ള മറ്റ് രേഖകൾ ഹാജരാക്കി വോട്ട് രേഖപ്പെടുത്താവുന്നതാണ്. 'എന്റെ വോട്ട് എന്റെ അഭിമാനം' എന്ന സന്ദേശം ഉയർത്തിപ്പിടിച്ച് ജനാധിപത്യത്തിന്റെ ഈ വലിയ ഉത്സവത്തിൽ എല്ലാവരും പങ്കാളികളാകണമെന്നും എല്ലാവരും സമ്മതിദാനാവകാശം വിനിയോഗിക്കണമെന്നും ജില്ലാ കളക്ടർ അഭ്യർത്ഥിച്ചു.



അഞ്ചു രാജ്യങ്ങളിൽ നിന്നുള്ള പ്രതിനിധി സംഘം എറണാകുളം എസ്.ആർ.വി ഗവ. ഹയർ സെക്കൻഡറി സ്കൂളിലെ പോളിങ്ങ് സാമഗ്രികളുടെ വിതരണകേന്ദ്രം സന്ദർശിച്ചു. ഇന്റർനാഷണൽ ഇലക്ഷൻ വിസിറ്റേഷൻ പ്രോഗ്രാമിന്റെ ഭാഗമായാണ് സന്ദർശനം.

# ഇന്നത്തെ പരിപാടി

## കൊച്ചി

■ പനമ്പിള്ളി നഗർ-ചൈൽഡ് കെയർ സെന്റർ : പഠന നിർണയ-നിവാരണ ക്യാമ്പ് 6 മുതൽ 13 വയസ്സുവരെയുള്ള കുട്ടികൾക്കായി രാവിലെ 10 മുതൽ ഉച്ചയ്ക്ക് 1 ന്

## കാലടി

■ കാഞ്ഞൂർ സെന്റ് സെബാസ്റ്റ്യൻസ് ഹൈസ്കൂൾ : കാഞ്ഞൂർ മരിയൻ ഫുട്ബോൾ അക്കാദമി സംഘടിപ്പിക്കുന്ന അവധിക്കാല ഫുട്ബോൾ പരിശീലന ക്യാമ്പ് രാവിലെ 6.30 മുതൽ.

## മലയാറ്റൂർ

■ മലയാറ്റൂർ സെയ്ന്റ് തോമസ് പള്ളി : പുതുനായർ തിരുനാൾ രാവിലെ 9ന് വികാരി ഫാ. ജോസ് ഒഴലക്കാട്ട് കൊടിയേറ്റം.

## പെരുമ്പാവൂർ

■ ശ്രീധർമ്മശാസ്താ ക്ഷേത്രം : തിരുവുസവം- വൈകിട്ട് 6 മുതൽ

## കോലഞ്ചേരി

■ കോലഞ്ചേരി ഞാറ്റുംകാലയിൽ ഹിൽടോപ്പ് : കാൽവരി പ്രെയർ ഫെലോഷിപ്പിന്റെ രാജ്യാന്തര സുവിശേഷ മഹായോഗം വൈകിട്ട് 5.30 മുതൽ രാത്രി 9 വരെ.

## വരാപ്പുഴ

■ ആലങ്ങോട് തിരുവാലൂർ മഹാദേവ ക്ഷേത്രം : ഉത്സവം - രാത്രി 8 മുതൽ കഥകളി, ചാക്യാർകൂത്ത്.

## തിരുവൈരാണിക്കുളം

■ കൈലാസം വെൽനസ് പാർക്ക് : തിരുവൈരാണിക്കുളം ഫെസ്റ്റ് വൈകിട്ട് 6.30 മുതൽ രാത്രി 10 വരെ.



## തിരഞ്ഞെടുപ്പ് വികഴിക്കാൻ അന്താരാഷ്ട്ര പ്രതിനിധി സംഘം എത്തി

കൊച്ചി: ജില്ലയിലെ തിരഞ്ഞെടുപ്പ് പ്രക്രിയ നേരിട്ട് കണ്ട് മനസ്സിലാക്കാൻ എത്തിയ അന്താരാഷ്ട്ര പ്രതിനിധി സംഘത്തെ കൊച്ചിൻ അന്താരാഷ്ട്ര വിമാനത്താവളത്തിൽ അസിസ്റ്റന്റ് കമ്മീഷൻ പാർവതി ഗോപകുമാറിന്റെ നേതൃത്വത്തിൽ സ്വീകരിച്ചു. പ്രതിനിധി സംഘം ജില്ലയിലെ വോട്ടെടുപ്പ് സാമഗ്രികളുടെ സ്വീകരണ വിതരണ കേന്ദ്രങ്ങളും, കാ

കനാട് സിവിൽ സ്റ്റേഷനിൽ പ്രവർത്തിക്കുന്ന വെബ് കാസ്റ്റിംഗ് കൺട്രോൾ റൂമും, മീഡിയ സർട്ടിഫിക്കേഷൻ ആൻഡ് മോണിറ്ററിംഗ് സെല്ലും സന്ദർശിക്കും. എസ്റ്റോണിയ, ജോർജിയ, ഫിജി, കെനിയ, നമീബിയ എന്നീ രാജ്യങ്ങളിലെ പ്രതിനിധികൾ അടങ്ങുന്ന സംഘങ്ങളാണ് ജില്ലയിൽ എത്തിയിരിക്കുന്നത്.

## പോളിംഗ് കിറ്റിലുള്ളത് 113 സാമഗ്രികൾ

കൊല്ലം: തീപ്പെട്ടി മുതൽ കാഴ്ചപരിമിതർക്കുള്ള ബെയ്ലി ബാലറ്റ് വരെ നീളുന്ന വൈവിധ്യമാണ് തിരഞ്ഞെടുപ്പ് സാമഗ്രികളുമായി പുറപ്പെടുന്ന ഉദ്യോഗസ്ഥരുടെ പെട്ടിയിൽ. വൈകിട്ട് 113 എണ്ണം. ഒരു പോളിംഗ് ബൂത്തിലെ ആകെ വോട്ടുകളുടെ എണ്ണം രേഖപ്പെടുത്തിയ 17 സി ഫോം, വോട്ടർമാരുടെ വിവരങ്ങൾ അടങ്ങിയ 17 എ രജിസ്റ്റർ പലതരം ഫോമുകൾ അടങ്ങിയ ബുക്ക് ലെറ്റ് , ഇതര തിരഞ്ഞെടുപ്പ് രേഖകൾ തുടങ്ങിയവയുണ്ട്. വൈദ്യുതി തടസം നേരിട്ടാൽ ഉപയോഗിക്കാനുള്ള മെഴുകുതിരിയും പ്രിസൈഡിയം ഓഫീസർമാർ സീൽ ചെയ്യുമ്പോൾ ഉരുകുന്ന സീലിംഗ് മെഴുകിൽ പതിപ്പിക്കുന്ന മറ്റേതും സീൽ, ഉത്തരവുകൾ, നോട്ടീസുകൾ എന്നിവയിൽ മുദ്രണം ചെയ്യാൻ ഉപയോഗിക്കുന്ന റബ്ബർസീലുകൾ എന്നിവയും ഉൾപ്പെടുന്നു. ഡമ്മി ബാലറ്റ് യൂണിറ്റ്, വോട്ടിംഗ് കമ്പാർട്ട്മെന്റ്,

പാക്കിംഗ് പേപ്പർ ഷീറ്റ് എന്നിവയും. വോട്ടിംഗ് യന്ത്രങ്ങളുടെ സ്വീകരണകേന്ദ്രത്തിൽ സമർപ്പിക്കുന്നതിന് ആവശ്യമായ വിവിധനിറങ്ങളിലുള്ള 30 തരം കവറുകൾ, ബാലറ്റ് യൂണിറ്റും കൺട്രോൾ യൂണിറ്റും സീൽ ചെയ്യാനുള്ള പിങ്ക് പേപ്പർ സീൽ, മോക്പോൾ നടത്തിയതിനുശേഷം വോട്ടിംഗ് യന്ത്രങ്ങൾ സീൽ ചെയ്യുന്നതിനുള്ള പച്ചനിറത്തിലുള്ള പേപ്പർ സീൽ, വോട്ടിങ്ങുമായി ബന്ധപ്പെട്ട നടപടിക്രമങ്ങൾ വിവരിക്കുന്ന കൈപ്പുസ്തകം എന്നിവയും പെട്ടിയിലുണ്ട്. പോളിംഗ് കിറ്റുകളുമായാണ് ഉദ്യോഗസ്ഥർ നിശ്ചിതകേന്ദ്രങ്ങളിലേക്കെത്തിയത്. ജില്ലയിലെ 2256 പോളിംഗ് ബൂത്തുകളിൽ ഓരോ ബൂത്തുകളിലേക്കും ഒരു കൺട്രോൾ യൂണിറ്റ്, ഒരു ബാലറ്റ് യൂണിറ്റ്, ഒരു വി വിപാറ്റ് എന്നിവ ഉൾപ്പെട്ട ഒരു ഇവിഎം ആണ് നൽകിയത്.

# പകൽ 7 മുതൽ വൈകിട്ട് 6 വരെ വോട്ട് ചെയ്യാം

കൊല്ലം: നിയമസഭാ തിരഞ്ഞെടുപ്പിലേക്കുള്ള വോട്ടുകൾ രാവിലെ 7 മുതൽ വൈകിട്ട് 6 വരെ രേഖപ്പെടുത്താമെന്ന് ജില്ലാ തിരഞ്ഞെടുപ്പ് ഉദ്യോഗസ്ഥനായ ജില്ലാ കമ്മീഷൻ. മോക് പോളിംഗ് വെള്ളിപ്പിന് 5.30ന് നടത്തുമെന്നും വ്യക്തമാക്കി. കൺട്രോൾ യൂണിറ്റിലെ റിസൾട്ട് ബുക്ക് അമർത്തി കൺട്രോൾ യൂണിറ്റിൽ വോട്ടുകളെണ്ണാനും രേഖപ്പെടുത്തിയിട്ടില്ലെന്ന് പ്രിസൈഡിയൻ ഓഫീസർ പോളിങ് ഏജൻ്റുമാരെ ബോധ്യപ്പെടുത്തുന്നതോടെയാണ് മോക്പോൾ പ്രക്രിയ ആരംഭിക്കുന്നത്. കൺട്രോൾ യൂണിറ്റിലെ ഡിസ്പ്ലേ എല്ലാ സ്ഥാനാർഥികൾക്കും നേരെയും പുജ്യം വോട്ടാണ് പ്രദർശിപ്പിക്കുക. ശേഷം വിവിപാറ്റിന്റെ ബാലറ്റ് കമ്പാർട്ട്മെന്റും തുറന്ന് ശുന്യമാണെന്ന് പോളിങ് ഏജൻ്റുമാരെ പ്രിസൈഡിയൻ ഓഫീസർ ബോധ്യപ്പെടുത്തും. അതിനുശേഷം പോളിംഗ് ഏജൻ്റുമാരുടെ

സാന്നിധ്യത്തിൽ കുറഞ്ഞത് 50 വോട്ടുകളുള്ള മോക് പോൾ. തുടർന്ന് കൺട്രോൾ യൂണിറ്റിൽ രേഖപ്പെടുത്തിയ ഇലക്ട്രോണിക് ഫലം വിവിപാറ്റ് സ്ലിപ്പ് കൗണ്ടുമായി താരതമ്യം ചെയ്ത് പോളിങ് ഏജൻ്റുമാരെ ബോധ്യപ്പെടുത്തും. വോട്ടെടുപ്പ് ആരംഭിക്കുന്നതിന് മുമ്പ് പ്രിസൈഡിയൻ ഓഫീസർ 'ക്ലിയർ ബുക്ക്' അമർത്തി മോക്പോൾ ഫലം മായ്ക്കും. വോട്ടുകളെണ്ണാനും അവശേഷിക്കുന്നില്ല എന്ന് ഉറപ്പുവരുത്താൻ കൺട്രോൾ യൂണിറ്റ് ഡിസ്പ്ലേയിൽ പുജ്യം വോട്ടുകൾ കാണിക്കുന്നതിന് 'ടോട്ടൽ' ബുക്ക് അമർത്തുകയും വിവിപാറ്റ് ബാലറ്റ് കമ്പാർട്ട്മെന്റ് ശുന്യമാണെന്ന് വീണ്ടും പോളിങ് ഏജൻ്റുമാരെ ബോധ്യപ്പെടുത്തുകയും ചെയ്യുന്നു. തുടർന്ന് പോളിങ് ഏജൻ്റുമാരുടെ സാന്നിധ്യത്തിൽ കൺട്രോൾ യൂണിറ്റും വിവിപാറ്റും സീൽ ചെയ്യുന്നു. ഇതിന് ശേഷമാണ് ബൂ

ത്തിൽ യഥാർത്ഥ വോട്ടെടുപ്പ് ആരംഭിക്കുക. വൈകിട്ട് ആറു മണി വരെയാണ് വോട്ടെടുപ്പ്. നിശ്ചിതസമയം കഴിഞ്ഞു വോട്ട് ചെയ്യാൻ ആളുകൾ ക്യൂവിലുണ്ടെങ്കിൽ, അവർക്ക് വോട്ട് രേഖപ്പെടുത്താൻ അവസരം നൽകും. ഇതിനായി വരിയിൽ ഏറ്റവും ഒടുവിൽ നിൽക്കുന്ന ആൾ മുതൽ മുന്നോട്ട് പ്രിസൈഡിയൻ ഓഫീസർ ഒപ്പിട്ട ടോക്കണുകൾ വിതരണം ചെയ്യും. വരിയുടെ അവസാനം നിൽക്കുന്ന ആൾക്ക് ഒന്നാം നമ്പർ ടോക്കണും, തൊട്ടു മുന്നിലുള്ളവർക്ക് രണ്ട്, മൂന്ന് എന്നിങ്ങനെ ക്രമത്തിൽ ടോക്കണുകൾ നൽകി വരിയുടെ ഏറ്റവും മുന്നിൽ നിൽക്കുന്ന ആൾക്ക് അവസാനത്തെ നമ്പർ ടോക്കൺ ലഭിക്കുന്ന രീതിയിലാണ് ക്രമീകരണം. ഇത്തരത്തിൽ ടോക്കൺ ലഭിക്കുന്ന എല്ലാവർക്കും വോട്ട് ചെയ്യാവുന്നതാണ് എന്നും ജില്ലാ കമ്മീഷൻ അറിയിച്ചു.

## ഇടിമിന്നലിന് സാധ്യത; ജാഗ്രത വേണമെന്ന് മുന്നറിയിപ്പ്

തിരുവനന്തപുരം: കേരളത്തിൽ ഒറ്റപ്പെട്ടയിടങ്ങളിൽ ഇന്നു മുതൽ 11 വരെ വരെ ഇടിമിന്നലോടു കൂടിയ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥ വകുപ്പ് അറിയിച്ചു. ഇടിമിന്നൽ അപകടകാരികളാണ്. അവ മനുഷ്യന്റെയും മൃഗങ്ങളുടെയും ജീവനും വൈദ്യുത-ആശയവിനിമയ ശൃംഖലകൾക്കും വീട്ടുപകരണങ്ങൾക്കും വലിയ നാശനഷ്ടം സൃഷ്ടിക്കുന്നുണ്ട്. ആയതിനാൽ പൊതുജനങ്ങൾ കാർമേഘം കണ്ട് തുടങ്ങുന്ന സമയം മുതൽ തന്നെ മുൻ കരുതൽ സ്വീകരിക്കേണ്ടതാണ്. ഇടിമിന്നൽ എപ്പോഴും ദൃശ്യമാകണമെന്നില്ലാത്തതിനാൽ ഇത്തരം മുൻകരുതൽ സ്വീകരിക്കുന്നതിൽ അലസത കാട്ടരുതെന്നും കാലാവസ്ഥ വകുപ്പ് അറിയിച്ചു. ശക്തമായ കാറ്റിനും ഇടിമിന്നലിനും സാധ്യതയുള്ള ഘട്ടത്തിൽ ജനലും വാതിലും അടച്ചിടുക. വാതിലിനും ജനലിനും അടുത്ത് നിൽക്കാതെയിരിക്കുക. കെട്ടിടത്തിനകത്ത് തന്നെ ഇരിക്കുകയും പരമാവധി ഭിത്തിയിലോ തറയിലോ സ്വീകരിക്കാതിരിക്കാൻ ശ്രമിക്കുകയും ചെയ്യുക. ഗൃഹോപകരണങ്ങളുടെ വൈദ്യുതി ബന്ധം വിച്ഛേദിക്കുക. വൈദ്യുതോപകരണങ്ങളുമായുള്ള സാമീപ്യം ഇടിമിന്നലുള്ള സമയത്ത്

ഒഴിവാക്കുക. ഇടിമിന്നലുള്ള സമയത്ത് ടെലഫോൺ ഉപയോഗിക്കുന്നത് ഒഴിവാക്കണം. മൊബൈൽ ഫോൺ ഉപയോഗിക്കുന്നത് കൊണ്ട് കൂഴപ്പിരിയ്ക്കും. അന്തരീക്ഷം മേഘാവൃതമാണെങ്കിൽ തുറന്ന സാധനങ്ങളും ടെറസിയിലും, കുട്ടികൾ ഉൾപ്പെടെ, കളിക്കുന്നത് ഒഴിവാക്കുക. ഇടിമിന്നലുള്ള സമയത്ത് വൃക്ഷങ്ങളുടെ ചുവട്ടിൽ നിൽക്കരുത്. വാഹനങ്ങൾ മരച്ചുവട്ടിൽ പാർക്ക് ചെയ്യുകയുമരുത്. ഇടിമിന്നലിൽനിന്ന് സുരക്ഷിതമാക്കാൻ കെട്ടിടങ്ങൾക്കു മുകളിൽ മിന്നൽ രക്ഷാ ചാലകം സ്ഥാപിക്കാം. വൈദ്യുതോപകരണങ്ങളുടെ സുരക്ഷക്കായി സർജ്ജ് പ്രൊട്ടക്ടർ ഘടിപ്പിക്കാം. മിന്നലിന്റെ ആഘാതത്താൽ പൊള്ളൽ ഏൽക്കുകയോ കാഴ്ചയോ കേൾവിയോ നഷ്ടമാവുകയോ ഹൃദയാഘാതം സംഭവിയ്ക്കുകയോ വരെ ചെയ്യാം. മിന്നലാഘാതം ഏറ്റ ആളിന്റെ ശരീരത്തിൽ വൈദ്യുത പ്രവാഹം ഇല്ല എന്ന് മനസ്സിലാക്കണം. അതിനാൽ മിന്നലേറ്റ ആളിന് പ്രഥമ ശുശ്രൂഷ നൽകുവാൻ മടിക്കരുത്. മിന്നൽ ഏറ്റാൽ ആദ്യ മുപ്പത് സെക്കൻഡ് ജീവൻ രക്ഷിക്കാനുള്ള സുവർണ നിമിഷങ്ങളാണ്. മിന്നലേറ്റ ആളിന് ഉടൻ വൈദ്യ സഹായം എത്തിക്കണമെന്നും കേന്ദ്രകാലാവസ്ഥ വകുപ്പ് അറിയിച്ചു.

## സിഎംഎഫ്ആർഐ കടൽ സസ്തനി ഗവേഷണ പ്രോജക്റ്റിൽ വിവിധ ഒഴിവുകൾ

കൊച്ചി: സിഎംഎഫ്ആർഐയിൽ കടൽ സസ്തനികളെ കുറിച്ചുള്ള ഗവേഷണ പ്രോജക്റ്റിൽ കരാർ അടിസ്ഥാനത്തിൽ വിവിധ ഒഴിവുകളിലേക്ക് അപേക്ഷ ക്ഷണിച്ചു. യങ് പ്രൊഫഷണൽ മൂന്ന് ഒഴിവും ഫീൽഡ് അസിസ്റ്റന്റ് ഒരു ഒഴിവുമാണുള്ളത്. അപേക്ഷ ലഭിക്കേണ്ട അവസാന തീയതി ഏപ്രിൽ 15. കൂടുതൽ വിവരങ്ങൾക്ക് വെബ്സൈറ്റ്- www.cmfri.org.in

# ഗൃഹസന്ദർശനങ്ങൾ നടത്തിയും ഉത്സവത്തിൽ പങ്കെടുത്തും പി. രാജീവ്

**കളമശേരി:** ഗൃഹസന്ദർശനങ്ങൾ നടത്തിയും സുഹൃത്തുക്കളെയും പ്രവർത്തകരെയും കണ്ടുമാണ് നിശ്ശബ്ദ പ്രചരണ ദിവസമായ ബുധനാഴ്ച പി. രാജീവ് ചിലവഴിച്ചത്. രാവിലെ ചില മരണ വീടുകൾ സന്ദർശിച്ച് ബന്ധുക്കളെ അനുശോചനം അറിയിച്ചു.

സുഹൃത്തുക്കളുടെയും പാർട്ടി ബന്ധുക്കളുടെയും വീടുകളിലും സ്ഥാനാർഥിയെത്തി. ഉച്ചയ്ക്ക് മഞ്ഞുമൂൽ ശ്രീകൃഷ്ണസ്വാമി ക്ഷേത്രത്തിലെത്തിയ പി.രാജീവ് ഉൽസവത്തിന്റെ ഭാഗമായ പ്രസാദസദ്യയിൽ പങ്കെടുത്തു. ഭാര്യ വാണി കേസരി, മക്കളായ ഹൃദയ, ഹരിത എന്നിവരും ഒപ്പമുണ്ടായിരുന്നു. ഉത്സവത്തിനെത്തിയവരിൽ ഏറെപ്പേരും പരിചിതർ. കളമശേരിയിൽ വിദ്യാർഥിയായിരുന്ന കാലയളവു മുതൽ പരിചയവും അടുപ്പവുമുള്ളവർ. സ്ത്രീകളും കുട്ടികളും അമ്മമാരുമടക്കമുള്ളവർ അടുത്തെത്തി വിജയാശംസകൾ നേർന്നു. കൊച്ചിൻ യൂണിവേഴ്സിറ്റി ലോ ഡീനായ ഭാര്യ വാണി കേസരിയുടെ സഹപ്രവർത്തകരെയും വിദ്യാർഥികളെയും ഇതിനിടെ കണ്ടു. ഉൽസവ പരമ്പിൽ ഗാനമേള നടക്കുന്നയിടത്തുമെത്തി. സെൽഫിയെടുക്കാനെത്തിയവർക്കൊപ്പം കുറച്ചുനേരം. വിദ്യാർഥികളോട് പഠന കാര്യങ്ങൾ ചോദിച്ചറിഞ്ഞു.

പ്രസാദസദ്യ കഴിഞ്ഞിറങ്ങിയപ്പോൾ രാജീവീനെ ക്ഷേത്ര കമ്മിറ്റി ഭാരവാഹികൾ കൂശലം പറയാനെന്നി. എല്ലാവരോടുംമൊപ്പംനിന്ന് ഗ്രൂപ്പ് ഫോട്ടോയുമെടുത്താണ് സ്ഥാനാർഥി മടങ്ങിയത്.



# വ്യക്തിബന്ധങ്ങൾ പുതുക്കിയും വോട്ട് ഉറപ്പിച്ചും ടോണി ചമ്മണി; നിശ്ശബ്ദ പ്രചാരണത്തിലും സജീവം

**വൈപ്പിൻ:** വോട്ടെടുപ്പിന് മണിക്കൂറുകൾ മാത്രം ബാക്കി നിൽക്കെ, മണ്ഡലത്തിൽ സജീവ സാന്നിധ്യമായി യു.ഡി.എഫ് സ്ഥാനാർത്ഥി ടോണി ചമ്മണി. പരസ്യപ്രചാരണം അവസാനിച്ചതിനെത്തുടർന്ന് നടന്ന നിശ്ശബ്ദ പ്രചാരണത്തിന്റെ ഭാഗമായി മണ്ഡലത്തിലെ വോട്ടർമാരെ നേരിൽ കണ്ടും വ്യക്തിബന്ധങ്ങൾ പുതുക്കിയുമായിരുന്നു സ്ഥാനാർത്ഥിയുടെ പര്യടനം.

ഇന്ന് രാവിലെ മുതൽ തന്നെ മണ്ഡലത്തിലെ വിവിധ ഭാഗങ്ങളിൽ സന്ദർശനം നടത്തിയ അദ്ദേഹം വൈപ്പിനിലെ പ്രധാന വ്യക്തിത്വങ്ങളുമായും സമുദായ നേതാക്കളുമായും കൂടിക്കാഴ്ച നടത്തി.

മണ്ഡലത്തിലെ വിവിധ ഭാഗങ്ങളിൽ നിര്യായരായവരുടെ വീടുകളിൽ എത്തി കുടുംബാംഗങ്ങളെ നേരിൽ കണ്ട് ആശ്വാസം പകർന്നു. സെന്റ് ആൽബർട്ട് കോളേജിൽ തന്നെ പഠിപ്പിച്ച പ്രിയ അധ്യാപകന്റെ വസതിയിലെത്തി ടോണി ചമ്മണി അനുഗ്രഹം തേടി. രാഷ്ട്രീയത്തിന് അതീത



മായ സ്നേഹബന്ധം പുതുക്കിയ സന്ദർശനം വികാരാധീനമായിരുന്നു.

വിവിധ സമുദായ നേതാക്കളെയും മർച്ചന്റ് അസോസിയേഷൻ പ്രതിനിധികളെയും നേരിൽ കണ്ട് മണ്ഡലത്തിന്റെ വികസന കാര്യങ്ങൾ ചർച്ച ചെയ്യുകയും വോട്ട് അഭ്യർത്ഥിക്കുകയും ചെയ്തു.

2നിശ്ശബ്ദ പ്രചാരണ ദിനത്തിലും വോട്ടർമാരുടെ ഹൃദയം കീഴടക്കാൻ കഴിഞ്ഞെന്ന ആത്മവിശ്വാസത്തിലാണ് യു.ഡി.എഫ് ക്യാമ്പ്. മണ്ഡലത്തിലെ സാധാരണക്കാരുടെ പ്രശ്നങ്ങൾക്കൊപ്പം നിൽക്കുന്ന ഒരാളെന്ന നിലയിൽ വോട്ടർമാർ തനിക്ക് വലിയ പിന്തുണ നൽകുന്നുണ്ടെന്ന് ടോണി ചമ്മണി പ്രതീകരിച്ചു. വരും മണിക്കൂറുകളിൽ മണ്ഡലത്തിലെ പ്രധാന പ്രവർത്തകരെ കണ്ട് ഒരുകണക്കിന് വിളിയിരുത്തി വോട്ടെടുപ്പിനായി കാത്തിരിക്കുകയാണ് അദ്ദേഹം.

# വോട്ടർമാരെ ഒരിക്കൽ കൂടി നേരിൽ കണ്ട് ജിബി പാത്തിക്കൽ

**പെരുമ്പാവൂർ:** നിശ്ശബ്ദ പ്രചാരണ ദിവസമായ ഇന്നലെ പെരുമ്പാവൂർ നിയോജക മണ്ഡലം ടിന്റി20 - എൻഡിഎ സ്ഥാനാർത്ഥി ജിബി പാത്തിക്കൽ വോട്ടർമാരെ വീടുകളിൽ എത്തി നേരിൽ കാണുന്നതിനുള്ള തിരക്കിലായിരുന്നു. ആളുകൾ കൂടുതലായി ഒരൂമിച്ച് തൊഴിലെടുക്കുന്ന തൊഴിലിടങ്ങൾ, ഫാക്ടറികൾ, ദേവാലയങ്ങൾ, ഓഫീസുകൾ, വായനശാലകൾ എന്നിവിടങ്ങളിലും ജിബി പാത്തിക്കൽ നേരിട്ട് എത്തി ഒരിക്കൽകൂടി വോട്ടർമാരിൽ. വെങ്ങോല ശ്രാമപഞ്ചായത്തിലെ അല്ലൂപ വാലാക്കര അംഗൻവാടിയിലെ 121 -ാം നമ്പർ ബൂത്തിലാണ് ജിബി പാത്തിക്കൽ ഇന്ന് വോട്ട് രേഖപ്പെടുത്തുന്നത്.

അതിരാവിലെ വോട്ട് ചെയ്ത ശേഷം മണ്ഡലത്തിലെ എല്ലാ ബൂത്തുകളിലും സന്ദർശനം നടത്തുക എന്നതാണ് ലക്ഷ്യമെന്ന് സ്ഥാനാർത്ഥി പറഞ്ഞു. പെരുമ്പാവൂരിൽ എൻഡിഎയുടെ മുന്നേറ്റം രണ്ടു മുന്നണികൾക്കും ആശങ്ക ഉണ്ടാക്കിയിട്ടുണ്ടെന്നും, എൻഡിഎ ക്യാമ്പ് തികഞ്ഞ ആത്മവിശ്വാസത്തിൽ ആണെന്നും സ്ഥാനാർത്ഥി ജിബി പാത്തിക്കൽ വ്യക്തമാക്കി.



നിശ്ശബ്ദ പ്രചാരണ ദിവസമായിരുന്ന ഇന്നലെ പെരുമ്പാവൂർ നിയോജക മണ്ഡലത്തിലെ ടിന്റി20- എൻഡിഎ സ്ഥാനാർത്ഥി ജിബി പാത്തിക്കൽ പ്രവർത്തകരോടൊപ്പം വീടുകളിൽ എത്തി വോട്ടർമാരെ നേരിൽ കാണുന്നു.

**കിക്മയിൽ എം.ബി.എ: അപേക്ഷ ക്ഷണിച്ചു**

തിരുവനന്തപുരം: തിരുവനന്തപുരത്തെ കേരള ഇൻസ്റ്റിറ്റ്യൂട്ട് ഓഫ് കോ-ഓപ്പറേറ്റീവ് മാനേജ്മെന്റിൽ (കിക്മ) എം.ബി.എ. (ഫുൾടൈം) 2026-28 ബാച്ചിലേയ്ക്കുള്ള അപേക്ഷ ക്ഷണിച്ചു. കേരള സർവ്വകലാശാലയുടെയും, എ.ഐ.സി.റ്റി.യുടെയും അംഗീകാരത്തോടെ നടത്തുന്ന ദിവൽസര കോഴ്സിൽ ലോജിസ്റ്റിക്സ്, ബിസിനസ് അനലിറ്റിക്സ്, ഫിനാൻസ്, മാർക്കറ്റിംഗ്, ഹ്യൂമൻ റിസോഴ്സ്, എന്നിവയിൽ സ്പെഷ്യലൈസേഷൻ അവസരമുണ്ട്. സഹകരണ മേഖലയിൽ പ്രവർത്തിക്കുന്നവരുടെ ആശ്രിതർക്കും, ഫിഷറീസ് സ്കോളർഷിപ്പിന് അർഹതയുള്ള വിദ്യാർത്ഥികൾക്കും പ്രത്യേക സീറ്റ് സംവരണമുണ്ട്. എസ്.സി./എസ്.റ്റി./ഒ.ഇ.സി വിദ്യാർത്ഥികൾക്ക് സർക്കാർ യൂണിവേഴ്സിറ്റി നിബന്ധനകൾക്ക് വിധേയമായി ഫീസ് ആനുകൂല്യവും ലഭ്യമാണ്.

50 ശതമാനം മാർക്കിന് കുറയാതെയുള്ള ബിരുദമാണ് അടിസ്ഥാന യോഗ്യത. അവസാന വർഷ ബിരുദ വിദ്യാർത്ഥികൾക്കും കെ-മാറ്റ്/സി-മാറ്റ്/ക്യാറ്റ് പ്രവേശന പരീക്ഷ സ്കോർ കാർഡ് ഉള്ളവർക്കും, അതിനായി തയ്യാർ എടുക്കുന്നവർക്കും അപേക്ഷിക്കാം. [www.kicma.ac.in](http://www.kicma.ac.in) വഴി അപേക്ഷ സമർപ്പിക്കാനുള്ള അവസാന തീയതി ഏപ്രിൽ 30 വൈകുന്നേരം 5 വരെയാണ്. കൂടുതൽ വിവരങ്ങൾക്ക്: 9496366741/8547618290.

# സീനീമിള വിരുന്നൊരുക്കി നാല് പുത്തൻ റിലീസുകൾ

## മസ്റ്റർ എക്സ്



സൂപ്പർ താരം ആര്യ, ശരത് കുമാർ, ഗൗതം കാർത്തിക്, മഞ്ജു വാര്യർ, അതുല്യ രവി, അനഘ, റൈസ വിൽസൺ എന്നിവരെ പ്രധാന കഥാപാത്രങ്ങളാക്കി മനു ആനന്ദ് സംവിധാനം ചെയ്ത സ്പൈ ആക്ഷൻ ത്രില്ലർ തമിഴ്ചിത്രം 'മസ്റ്റർ എക്സ്' ഏപ്രിൽ പതിനേഴിന് കേരളത്തിലെ തിയേറ്ററുകളിലെത്തുന്നു. മവെറിക് മുവീസ്, പ്രിൻസ് പിക് ചേഴ്സ് എന്നീ ബാനറിൽ വിനീറ്റ് ജെയിൻ, എസ് ലക്ഷ്മൺ കുമാർ എന്നിവർ ചേർന്ന് ഈ ചിത്രം നിർമ്മിക്കുന്നു. വിഷ്ണു വിശ്വൽ ഹിറ്റ് ചിത്രമായ 'എഫ് എ ആറി'നു ശേഷം മനു ആനന്ദ് ഒരുക്കുന്ന ഈ ചിത്രം, ഇന്റലിജൻസ് ലോകത്തിലെ നിഗൂഢമായ സംഭവങ്ങളെ ആസ്പദമാക്കിയുള്ളതാണ്. രാജ്യത്തെ ഭീഷണിപ്പെടുത്തിയ അഞ്ചു സംഭവങ്ങൾ ഇന്റലിജൻസ് ഏജൻസികൾ തടഞ്ഞതിനെ ആസ്പദമാക്കിയാണ് ഈ ചിത്രത്തിന്റെ കഥ രൂപപ്പെട്ടിരിക്കുന്നത്. രാജസമാൻ, ഹോസൂർ, ചെന്നൈ, മൈസൂർ, തുത്തുകുടി ഉൾപ്പെടെ ഇന്ത്യയിലെ വിവിധ സ്ഥലങ്ങളിലായി നൂറോളം ദിവസങ്ങളായിട്ടാണ് ചിത്രീകരണം പൂർത്തിയാക്കിയത്. വിദേശ രംഗങ്ങൾ ചിത്രീകരിക്കാൻ ഉഗ്രാണ്ടയെ പരിഗണിച്ചിരുന്നുവെങ്കിലും പിന്നീട് അസർബൈജാനിൽ വെച്ചാണ് ആ ഭാഗങ്ങൾ ചിത്രീകരിച്ചത്. ഛായാഗ്രഹണം-അരുൺ വിൻസന്റ്, സംഗീതം-ദീപു നൈനാൻ തോമസ്, എഡിറ്റിംഗ്- പ്രസന്ന ജി കെ, എക്സിക്യൂട്ടീവ് പ്രൊഡ്യൂസർ-ശ്രാവണി സൈനായ്, ആക്ഷൻ-സ്റ്റു സിത്വ, ആർട്ട് - ഇന്ദുലാൽ കവീർ, കോസ്റ്റ്യൂംസ്-ഉത്തരാ മേനോൻ, ദീപാലി നൂർ, പി ആർ ഒ-എ.എസ് ദിനേശ്, മനു ശിവൻ.

## കാക്കി സർക്കസ്

തമിഴ്, മലയാളം ഭാഷകളിലായി ZEE5 ന്റെ പുതിയ ഒറിജിനൽ സീരീസ് കാക്കി സർക്കസിന്റെ റിലീസ് തീയതി പ്രഖ്യാപിച്ചു. അമീൻ ബാരിഹ് രചനയും സംവിധാനവും നിർവഹിച്ചിരിക്കുന്ന ഈ സീരീസ് റൈസ് ഈസ്റ്റ് എന്റർടെയ്ൻമെന്റ് ബാനറിൽ ശ്രീനിധി സാഗറാണ് നിർമ്മിച്ചിരിക്കുന്നത്. ഏപ്രിൽ 10 മുതൽ ആണ് സീരീസ് സ്ട്രീമിംഗ് ആരംഭിക്കുന്നത്. നടൻ ജോജു ജോർജിന്റെ സോഷ്യൽ മീഡിയ പ്ലാറ്റ്ഫോം വഴിയാണ് സീരീസിന്റെ ട്രെയ്ലർ പുറത്തിറങ്ങിയത്. Once Upon a Time in Kayamkulam എന്ന പേരിൽ അറിയപ്പെട്ടിരുന്ന ഈ ഏഴ് എപ്പിസോഡ് സീരീസ്, ഇപ്പോൾ 'കാക്കി സർക്കസ്' എന്ന പേരിൽ ആണ് എത്തുന്നത്. മുനിഷ് കാന്ത്, സുഭാഷ് സെൽവം, രാജേഷ് മാധവൻ, ഗൗതമി നായർ, അമൃത, അബ്ദുൽ ലീ, വിൻസു റോച്ചൽ, രാകേഷ് ഉഷാർ, സാവിത്രി, മരുതുപാണ്ടിയൻ, ചിത്തിരസേനൻ, അരുൺ, വിഷ്ണുസർ എന്നിവരടങ്ങുന്ന ഒരു വലിയ താരനിര തന്നെ സീരീസിൽ അണിനിരക്കുന്നുണ്ട്. ടൈറ്റിൽ സൂചിപ്പിക്കുന്ന പോലെ തന്നെ ഒരു കോമഡി ത്രില്ലർ സീരീസ് ആണ് അണിയറയിൽ ഒരുങ്ങുന്നത്. കമ്മട്ടം, ഇൻസ്പെക്ഷൻ ബംഗ്ലാവ്, കാസർഗോഡ് എംബസി, എന്നി ഹിറ്റ് സീരീസിന് ശേഷം ഉള്ള ഒറിജിനൽ സീരീസ് ആണ് കാക്കി സർക്കസ്.



## ദ്വയം

പ്രിയ താരം ഷെയ്ൻ നിഗത്തെ നായകനാക്കി മാർട്ടിൻ ജോസഫ് സംവിധാനം ചെയ്യുന്ന 'ദ്വയം' എന്ന ചിത്രത്തിന്റെ ഓഫീഷ്യൽ ട്രെയ്ലർ റിലീസായി. ഷോബി തിലകൻ, കോട്ടയം രമേശ്, ദിനേശ് പ്രഭാകർ, നന്ദൻ ഉണ്ണി, വിനോദ് ബോസ്, അഭിരാമ രാധാകൃഷ്ണൻ, പ്രശാന്ത് മുരളി, മാത്യു വർഗീസ്, ജോജി കെ ജോൺ, ബ്രിട്ടോ ഡേവിഡ്, അഭിഷേക് രവീന്ദ്രൻ, സാനിയ ഫാത്തിമ, കൃഷ്ണ പ്രഭ തുടങ്ങിയവരാണ് മറ്റു പ്രമുഖ താരങ്ങൾ. Protect. Serve. Survive. എന്ന ടാഗ് ലൈൻ നൽകി ഒരുക്കുന്ന 'ദ്വയം', ഇഫോർ എക്സ്പരിമെന്റ്സ്, ജിത്തു ജോസഫ് (ബെഡ് ടൈം സ്റ്റോറീസ്) എന്നിവർ ചേർന്ന് പ്രേക്ഷകരുടെ മുന്നിൽ അവതരിപ്പിക്കുന്നു. മുകേഷ് ആർ. മേത്ത സി. വി. സാമി എന്നിവർ ചേർന്ന് നിർമ്മിച്ചിരിക്കുന്ന ഈ ചിത്രത്തിന്റെ ഛായാഗ്രഹണം പി എം ഉണ്ണികൃഷ്ണൻ നിർവഹിക്കുന്നു. ജോമോൻ ജോൺ, ലിന്റോ ദേവസ്യ എന്നിവർ ചേർന്ന് കഥ തിരക്കഥ സംഭാഷണ മെഴുതിയിരിക്കുന്നു. എഡിറ്റർ-വിനായക്, പ്രൊഡക്ഷൻ ഡിസൈൻ-സുനിൽ ദാസ്, ചീഫ് അസോസിയേറ്റ് ഡയറക്ടർ-അമരേഷ് കുമാർ, വസ്ത്രലാങ്കാരം-ലേഖാ മോഹൻ, പ്രൊഡക്ഷൻ കൺട്രോളർ-ദീപക് പർമേശ്വരൻ, മേക്കപ്പ്-രതീഷ് വിജയൻ, സ്റ്റുഡിയോ-സുപ്രീം ഷൻ-ടോണി മാഗിത്ത്, എക്സിക്യൂട്ടീവ് പ്രൊഡ്യൂസർ-കുറീന ജിത്തു, സ്റ്റിൽസ്-നന്ദു ഗോപാലകൃഷ്ണൻ പബ്ലിസിറ്റി ഡിസൈൻ ടൈം പോയിന്റ്, പി ആർ ഒ-എ എസ് ദിനേശ്.



## സമരസ

സങ്കല്പ ഫ്രെയിംസിന്റെ ബാനറിൽ ബാബുരാജ് ഭക്തപ്രിയം രചനയും സംവിധാനവും നിർവഹിക്കുന്ന 'സമരസ' എന്ന ചിത്രത്തിന്റെ ഓഫീഷ്യൽ ടീസർ ചലച്ചിത്ര താരങ്ങളുടെ സോഷ്യൽ മീഡിയ പേജുകളിലൂടെ റിലീസ് ചെയ്തു. നിരവധി ചിത്രങ്ങളിലൂടെ ശ്രദ്ധേയമായ അഖില നാഥ് കേന്ദ്ര കഥാപാത്രമാവുന്ന 'സമരസ'യിൽ ഹരീഷ് പേരടി ശക്തമായ ഒരു കഥാപാത്രത്തെ അവതരിപ്പിക്കുന്നു. പ്രദീപ് ബാലൻ, ദേവരാജ്, ദിനേശ് പട്ടത്ത്, വിജയകൃഷ്ണൻ, വിനോദ് കോഴിക്കോട്, ഹാഷിം ഹുസൈൻ, രത്നാകരൻ, രാജീവ് മേനത്ത്, ബിനീഷ് പള്ളിക്കര, നിഖിൽ കെ മോഹൻ, പ്രമോദ് പുത്താനം, അശ്വിൻ ജിനേഷ്, നിലമ്പൂർ ആയിഷ, മാളവിക ഷാജി, വിനീതപദ്മിനി, ബിനീജോൺ, സുനിത, മഹിത, ബിന്ദുഭാമശ്ശേരി, ശാന്തിനി, ദൃശ്യ സദാനന്ദൻ, കാർത്തിക അനിൽ തുടങ്ങിയവരാണ് മറ്റു പ്രധാന നടിനടന്മാർ. ജഗദയ്യിലൂടെ ശ്രദ്ധേയമായ സുമേഷ് സുരേന്ദ്രൻ ഛായാഗ്രഹണം നിർവഹിക്കുന്നു. പ്രഭാകരൻ നറുകരയുടെ വരികൾക്ക് അഭയ് എ കെ, ബാബുരാജ് ഭക്തപ്രിയം എന്നിവർ സംഗീതം പകരുന്നു. എഡിറ്റർ-ജോമോൻ സിറിയക്. ആർട്ട് ഡയറക്ടർ-ഷിജു മാങ്കട്ടം, മേക്കപ്പ്-നീന പത്മനാഭൻ, കോസ്റ്റ്യൂംസ്-ശ്രീനി ആലത്തിയൂർ, സ്റ്റിൽസ്- സുമേഷ് ബാലുശ്ശേരി, പ്രൊഡക്ഷൻ കൺട്രോളർ-ഗിജേഷ് കൊട്ടേടി, ചീഫ് അസോസിയേറ്റ് ഡയറക്ടർ-ദേവ് രാജ്, അസോസിയേറ്റ് ഡയറക്ടർ-ബേബി പുല്പറ്റ, സുധീഷ് സുബ്രമണ്യൻ, അസിസ്റ്റന്റ് ഡയറക്ടർ-ശ്രീധര, വിഷ്ണുനേഷ്, അശ്വിൻ പ്രൊഗ്രിസറി, ദേവാനന്ദ, ശ്രീജിത്ത് ബാലൻ, പി ആർ ഒ-എ എസ് ദിനേശ്.



# വർണ്ണാഭമായി തിരഞ്ഞെടുപ്പ് ഘോഷയാത്ര

തിരുവനന്തപുരം: പുലിക്കളിലും മേളവുമായി നഗരത്തിൽ സംഘടിപ്പിച്ച സംസ്ഥാന തിരഞ്ഞെടുപ്പ് കമ്മീഷന്റെ ഘോഷയാത്ര വർണ്ണാഭമായി. തിരഞ്ഞെടുപ്പ് പ്രചരണാർത്ഥമാണ് നഗരത്തിൽ പൊലിമയോടെ വിളംബര ഘോഷയാത്ര നടത്തിയത്. കേരളത്തിന്റെ തനത് കലാരൂപങ്ങളായ കഥകളി, മാർഗ്ഗംകളി എന്നിവയും വർണ്ണക്കാവടികളും ഘോഷയാത്രയെ വേറിട്ടതാക്കി. ജില്ലാ സീപിന്റെ നേതൃത്വത്തിൽ വടംവലിയും സംഘടിപ്പിച്ചു. മുഖ്യ തിരഞ്ഞെടുപ്പ് ഓഫീസർ രത്തൻ യു ചേൽക്കർ ഘോഷയാത്രയ്ക്ക് നേതൃത്വം നൽകി. ഇലക്ഷൻ വിഭാഗം ഉദ്യോഗസ്ഥർ, ജില്ലാ സീപ് ടീം തുടങ്ങിയവർ പങ്കെടുത്തു. കേരള യൂണിവേഴ്സിറ്റി മുതൽ കനകകുന്ന് വരെയെന്ന് ഘോഷയാത്ര നടത്തിയത്. തുടർന്ന് മാനവീയം വീഥിയിൽ ഗാനമേള അരങ്ങേറി.



# സ്മാർട്ട് സേവ് അക്കൗണ്ട് അവതരിപ്പിച്ച് സിഎസ്ബി ബാങ്ക്

കൊച്ചി: കോർ ബാങ്കിംഗ് പ്ലാറ്റ്ഫോമിന്റെ വിജയകരമായ നവീകരണത്തിന് ശേഷം ബാങ്കിന്റെ ആദ്യ റീബ്രാൻഡിംഗ് പദ്ധതിയായ സ്മാർട്ട് സേവ് അക്കൗണ്ട് സിഎസ്ബി ബാങ്ക് അവതരിപ്പിച്ചു. സേവിംഗ്സ്, കറൻസി, എൻആർഒ എന്നീ അക്കൗണ്ടുകളിൽ ഉപയോഗപ്പെടുത്താവുന്ന ഈ പുതിയ പദ്ധതിയിലൂടെ വെറുതെ കിടക്കുന്ന പണത്തിന് കൂടുതൽ നേട്ടം ഉറപ്പാക്കുന്നതോടൊപ്പം ആവശ്യാനുസരണം പണം പിൻവലിക്കാനുള്ള സൗകര്യവും ഈ പദ്ധതി നൽകുന്നു. 'ഓട്ടോ-സീപ്പിംഗ്' സൗകര്യമാണ് ഈ അക്കൗണ്ടിന്റെ പ്രധാന സവിശേഷത. അക്കൗണ്ടിലെ അധിക തുക തനിയെ സ്ഥിരനിക്ഷേപങ്ങളിലേക്ക് മാറ്റാൻ ഈ സംവിധാനത്തിലൂടെ സാധിക്കും. ഇത്തരത്തിൽ സീപ്പിംഗ്-ഇൻ സൗകര്യത്തിലൂടെ മാറ്റുന്ന 13 മാസം കാലാവധിയുള്ള സ്ഥിരനിക്ഷേപങ്ങൾക്ക് 7 ശതമാനം വരെ പലിശ ലഭിക്കും. ഉപഭോക്താക്കൾ നേരിട്ട് ഇടപെടാതെ തന്നെ അധികമുള്ള പണം സ്ഥിരനിക്ഷേപമായി മാറുന്നതിനാൽ ഇതിലൂടെ മികച്ച നേട്ടം സാധ്യമാകുന്നു. ബാങ്കിന്റെ വിപുലമായ ഡിജിറ്റൽ മാറ്റങ്ങളുടെ ഭാഗമായാണ് ഈ പുതിയ പദ്ധതി അവതരിപ്പിച്ചിരിക്കുന്നത്. പുതുക്കിയ കോർ ബാങ്കിംഗ് സംവിധാനത്തിന്റെ സഹായത്തോടെ ഓട്ടോമേ



ഭാഗമായാണ് 'സ്മാർട്ട് സേവ് അക്കൗണ്ട്'. ഓട്ടോ സീപ്പിംഗ്, ആക്രമകരമായ നേട്ടങ്ങൾ, തടസ്സമില്ലാതെ പണം പിൻവലിക്കാനുള്ള സൗകര്യം തുടങ്ങിയ സവിശേഷതകളിലൂടെ ഉപഭോക്താക്കൾക്ക് കൂടുതൽ സേവനങ്ങൾ ലഭ്യമാക്കുന്നതിനോടൊപ്പം അവരുടെ പണത്തിന് കൂടുതൽ മുല്യം നൽകുകയും ചെയ്യുന്നു. ഡിജിറ്റൽ പരിഷ്കരണത്തിന് പിന്നാലെ ഉപഭോക്തൃ കേന്ദ്രീകൃതമായ ഒരു ബാങ്കായി വളരാനുള്ള മറ്റൊരു സുപ്രധാന ചുവടുവെപ്പാണിതെന്ന് സിഎസ്ബി ബാങ്ക് ലയബിലിറ്റിസ് ഹെഡ് അനുപം കുമാർ പറഞ്ഞു. ഈ പുതിയ സേവനത്തിലൂടെ നവീകരിച്ച സാങ്കേതിക പ്ലാറ്റ്ഫോം പ്രയോജനപ്പെടുത്തി കൂടുതൽ കാര്യക്ഷമവും സൗകര്യപ്രദവുമായി ബാങ്കിംഗ് പരിഹാരങ്ങൾ ഉപഭോക്താക്കൾക്ക് നൽകിക്കൊണ്ട് ബാങ്കിന്റെ റീബ്രാൻഡിംഗ് മേഖല ശക്തിപ്പെടുത്താനാണ് സിഎസ്ബി ബാങ്ക് ലക്ഷ്യമിടുന്നതെന്ന് അനുപം കുമാർ പറഞ്ഞു.

# ഡിബിഎസ് ബാങ്ക് ഇന്ത്യ 'ഡിബിഎസ് ആസ്പയർ' ബാങ്കിംഗ് പദ്ധതി അവതരിപ്പിച്ചു

കൊച്ചി: ഉയർന്നുവരുന്ന സമ്പന്ന വിഭാഗത്തെ ലക്ഷ്യമിട്ട് ഡിബിഎസ് ബാങ്ക് ഇന്ത്യ തങ്ങളുടെ പുതിയ ബാങ്കിംഗ് പദ്ധതിയായ 'ഡിബിഎസ് ആസ്പയർ' അവതരിപ്പിച്ചു. 10 ലക്ഷം രൂപയുടെ 'ടോട്ടൽ റിലേഷൻഷിപ്പ് വാല്യൂ' ഉള്ളവർക്കോ അല്ലെങ്കിൽ സേവിംഗ്സ് അക്കൗണ്ടിൽ പ്രതിമാസം കുറഞ്ഞത് 2 ലക്ഷം രൂപ ശരാശരി ബാലൻസ് സൂക്ഷിക്കുന്നവർക്കോ പ്രീമിയം ബാങ്കിംഗ് സേവനങ്ങൾ നൽകുന്ന പദ്ധതിയാണ് ഡിബിഎസ് ആസ്പയർ എന്ന് ഡിബിഎസ് ബാങ്ക് ഇന്ത്യയുടെ കൺസ്യൂമർ ബാങ്കിംഗ് ഗ്രൂപ്പ് ഹെഡ് ആൻഡ് മാനേജിംഗ് ഡയറക്ടർ അംബുജ് ചന്ദ്രൻ പറഞ്ഞു. ഡിബിഎസ് സാങ്കേതികവിദ്യ വൈദഗ്ദ്ധ്യമുള്ള ഉപഭോക്താക്കളുടെ ആവശ്യങ്ങൾ നിറവേറ്റുന്നതിനായി പ്രത്യേകം തയ്യാറാക്കിയതാണ് ഡിബിഎസ് ആസ്പയർ. സേവിംഗ്സ് അക്കൗണ്ട് ബാലൻസുകൾക്ക് ഉയർന്ന പലിശ നിരക്ക്, ബാങ്കിംഗ് സേവനങ്ങൾക്ക് ചാർജ്ജുകളില്ലാത്ത അവസ്ഥ, ബാങ്കിന്റെ അത്യാധുനിക ഇൻവെസ്റ്റുമെന്റ് പ്ലാറ്റ്ഫോമായ 'ഡിജിപോർട്ട് ഫോളിയോ'-യിൽ സുഗമമായ ഡിജിറ്റൽ ആക്സസ് എന്നിവ ഇതിന്റെ സവിശേഷതകളാണ്. ഡിബിഎസ് ആസ്പയർ പ്രോഗ്രാമിന്റെ ഭാഗമായി ഡിബിഎസ് ആസ്പയർ ഡെ



ബിറ്റ് കാർഡ് വഴിയുള്ള അന്താരാഷ്ട്ര ചെലവുകൾക്ക് പുജ്യം ഫോറൈൻ മാർക്കറ്റ് ആയിരിക്കും ഉണ്ടാവുക. സാധാരണയായി ഉയർന്ന ബാങ്കിംഗ് വിഭാഗങ്ങളിൽ മാത്രം ലഭ്യമാകുന്ന റിലേഷൻഷിപ്പ് മാനേജ്മെന്റുടെ സേവനം ഡിബിഎസ് ആസ്പയർ ഉപഭോക്താക്കൾക്ക് ലഭിക്കും. കൂടാതെ 2 ലക്ഷം രൂപ മുതൽ 50 ലക്ഷം രൂപ വരെയുള്ള സേവിംഗ്സ് അക്കൗണ്ട് ബാലൻസുകൾക്ക് പ്രതിവർഷം അഞ്ച് ശതമാനം എന്ന മികച്ച പലിശ നിരക്ക് ലഭിക്കും. നിലവിലുള്ള ബാങ്കിംഗ് സേവനങ്ങളിൽ ഭൂരിഭാഗവും ഒന്നുകിൽ സാധാരണക്കാർക്ക് വേണ്ടിയുള്ളതോ അല്ലെങ്കിൽ വളരെ ഉയർന്ന ആസ്തിയുള്ള വളർന്നുവരുന്ന സമ്പന്ന വിഭാഗം വേത പരിഗണിക്കപ്പെടാതെ അവശേഷിക്കുകയാണ്. ഡിബിഎസ് ആസ്പയർ ഈ വലിയ വിഭാഗത്തെയെയാണ് ലക്ഷ്യമിടുന്നത്. ഉപഭോക്താക്കൾ അവരുടെ സമ്പത്ത് വർദ്ധിപ്പിക്കുന്ന ഓരോ ഘട്ടത്തിലും ബാങ്ക് അവർക്കൊരു വിശ്വസ്ത പങ്കാളിയാകണമെന്ന തങ്ങളുടെ കാഴ്ചപ്പാടാണ് ഇതിലൂടെ പ്രതിഫലിക്കുന്നതെന്നും അദ്ദേഹം പറഞ്ഞു.

# ഉത്സവകാല തിരക്ക്: സ്പെഷ്യൽ ട്രെയിൻ സർവീസ് നടത്തും

തിരുവനന്തപുരം: വരാന്തിരിക്കുന്ന ഉത്സവ സീസണിലെ യാത്രക്കാരുടെ തിരക്ക് കണക്കിലെടുത്ത് മംഗളൂരു ജംഗ്ഷനും തിരുവനന്തപുരം നോർത്തിനും (കൊച്ചുവേളി) ഇടയിൽ ദക്ഷിണ റെയിൽവേ പ്രത്യേക ട്രെയിൻ സർവീസ് നടത്തും. ഏപ്രിൽ 11, 12 തീയതികളിലാണ് സർവീസ് ക്രമീകരിച്ചിരിക്കുന്നത്.

ട്രെയിൻ നമ്പർ 06041 മംഗളൂരു ജംഗ്ഷൻ- തിരുവനന്തപുരം നോർത്ത് സ്പെഷ്യൽ ഏപ്രിൽ 11 ന് വൈകുന്നേരം 6.00-ന് മംഗളൂരുവിൽ നിന്ന് പുറപ്പെടും. പിറ്റേന്ന് രാവിലെ 06.30-ന് തിരുവനന്തപുരം നോർത്തിൽ എത്തിച്ചേരും. കാസർകോട്, കാഞ്ഞങ്ങാട്, പയ്യന്നൂർ, കണ്ണൂർ, തലശ്ശേരി, വടകര, കോഴിക്കോട്, തിരുർ, ഷൊർണൂർ, തൃശൂർ (00.35), ആലുവ (01.25), എറണാകുളം ടൗൺ (01.45), കോട്ടയം (02.40), ചങ്ങനാശ്ശേരി (03.03), തിരുവല്ല (03.13), ചെങ്ങന്നൂർ (03.21), മാവേലിക്കര (03.31), കായംകുളം (03.38), കൊല്ലം (04.47) എന്നിവയാണ് സ്റ്റോപ്പുകൾ. ട്രെയിൻ നമ്പർ 06042 തിരുവനന്തപുരം നോർത്ത് - മംഗളൂരു ജംഗ്ഷൻ എക്സ്പ്രസ് സ്പെഷ്യൽ ഏപ്രിൽ 12 ന് രാവിലെ 08.30-ന് പുറപ്പെട്ട് അന്ന് രാത്രി 08.45-ന് മംഗളൂരുവിൽ എത്തിച്ചേരും. കൊല്ലം (09.22), കായംകുളം (09.55), മാവേലിക്കര (10.08), ചെങ്ങന്നൂർ (10.18), തിരുവല്ല (10.29), ചങ്ങനാശ്ശേരി (10.39), കോട്ടയം (10.55), എറണാകുളം ടൗൺ (12.00), ആലുവ (12.25), തൃശൂർ (13.15). തുടർന്ന് ഷൊർണൂർ, തിരുർ, കോഴിക്കോട്, വടകര, തലശ്ശേരി, കണ്ണൂർ, പയ്യന്നൂർ, കാഞ്ഞങ്ങാട്, കാസർകോട് എന്നിവിടങ്ങളിലും സ്റ്റോപ്പുണ്ടാകും.

# പരീക്ഷാഫലം പ്രസിദ്ധപ്പെടുത്തി

തിരുവനന്തപുരം: സ്കോൾ കേരള ഡിപ്ലോമ ഇൻ യോഗിക് സയൻസ് ആന്റ് സ്പോർട്സ് യോഗ കോഴ്സ് രണ്ടാം ബാച്ചിന്റെ 2025 ഡിസംബർ മാസത്തിൽ നടത്തിയ പരീക്ഷയുടെയും സപ്ലിമെന്ററി പരീക്ഷയുടെയും ഫലം പ്രസിദ്ധപ്പെടുത്തി. സംസ്ഥാനത്താകെ പരീക്ഷ എഴുതിയ 251 വിദ്യാർത്ഥികളിൽ 243 പേർ നിലവിലെ യോഗ്യത നേടി. വിജയശതമാനം 96.81. 16 വിദ്യാർത്ഥികൾ എല്ലാ വിഷയത്തിനും എ ഫുൾ നേടി. പരീക്ഷാ ഫലം www.scolerakerala.org ലഭ്യമാണ്.

ഉത്തരക്കടലാസ് പുനർമൂല്യനിർണ്ണയം/സ്കൂട്ടിനി/ഫോട്ടോകോപ്പി എന്നിവയ്ക്ക് ഏപ്രിൽ 16 മുതൽ 27 വരെ ഫീസ് അടച്ചു അപേക്ഷ സമർപ്പിക്കാം. അപേക്ഷാ ഫോറം വെബ്സൈറ്റിൽ ലഭ്യമാണ്. പുനർമൂല്യനിർണ്ണയത്തിന് ഒരു പേപ്പറിന് 500 രൂപയും, സ്കൂട്ടിനി ഒരു പേപ്പറിന് 200 രൂപയും, ഫോട്ടോ കോപ്പിയ്ക്ക് ഒരു പേപ്പറിന് 250 രൂപയും മാണ് ഫീസ്. ഫീസ് ഓൺലൈനായി അടയ്ക്കാം. ഫീസ് അടച്ച ചെലാൻ, മാർക്ക് ലിസ്റ്റിന്റെ പകർപ്പ് ഉൾപ്പെടെ ബന്ധപ്പെട്ട പരീക്ഷാകേന്ദ്രം പ്രിൻസിപ്പലിന്റെ സാക്ഷ്യപ്പെടുത്തൽ സഹിതം സെക്രട്ടറി, ബോർഡ് ഓഫ് യോഗിക് എക്സാം, സ്കോൾ-കേരള, വിദ്യാവേൻ, പുജപ്പുര പി.ഒ, തിരുവനന്തപുരം-12 എന്ന വിലാസത്തിൽ അപേക്ഷ സമർപ്പിക്കണം. സമയപരിധിക്ക് ശേഷം ലഭിക്കുന്ന അപേക്ഷകൾ സ്വീകരിക്കില്ല.

# നഴ്സിംഗ് മേഴ്സി ചാൻസിനായി അപേക്ഷിക്കാം

തിരുവനന്തപുരം: കേരളത്തിനകത്ത് വിവിധ നഴ്സിംഗ് കോഴ്സുകൾ (പോസ്റ്റ് ബേസിക് ഡിപ്ലോമ ഇൻ സ്പെഷ്യാലിറ്റി നഴ്സിംഗ് ഒഴികെ) അനുവദനീയ കാലാവധിക്കുള്ളിൽ പൂർത്തീകരിച്ച് അവസാന വർഷ പരീക്ഷ എഴുതാൻ കഴിയാത്തവർക്കായുള്ള മേഴ്സി ചാൻസിനുവേണ്ടിയുള്ള അർഹതനിർണ്ണയ പരീക്ഷയ്ക്കായി സ്ഥാപന മേധാവികൾ മുഖേന ഏപ്രിൽ 25 വരെ അപേക്ഷ സമർപ്പിക്കാം. കൂടുതൽ വിവരങ്ങൾക്ക്: www.knmc.org.

# ടാറ്റ ഇൻട്ര ഇവി പിക്ക്പ്പ് പുറത്തിറക്കി ടാറ്റ മോട്ടോഴ്സ്



**കൊച്ചി:** ഇന്ത്യയിലെ ഏറ്റവും വലിയ വാണിജ്യ വാഹന നിർമ്മാതാക്കളായ ടാറ്റ മോട്ടോഴ്സ് പുതിയ ടാറ്റ ഇൻട്രാ ഇവി പിക്ക്പ്പ് പുറത്തിറക്കി. വൈദ്യുത വാണിജ്യ വാഹന മേഖലയിൽ തങ്ങളുടെ നേതൃത്വം ശക്തിപ്പെടുത്തുന്നതിന്റെ ഭാഗമായി പുറത്തിറക്കിയ ടാറ്റ ഇൻട്രാ ഇവി പിക്ക്പ്പ് 11.95 ലക്ഷം രൂപ പ്രാരംഭ വിലയിൽ ലഭ്യമാകും. വൈദ്യുത പിക്ക്പ്പുകൾ പുറത്തിറക്കുന്നതിലൂടെ ടാറ്റ മോട്ടോഴ്സ് രാജ്യത്തെ ഏറ്റവും സമഗ്രമായ വൈദ്യുത

വാണിജ്യ വാഹന നിർമ്മാണ സെക്ടറുകളിലും കൊണ്ടുവന്നുകഴിഞ്ഞതായി ടാറ്റ മോട്ടോഴ്സ് ലിമിറ്റഡിന്റെ മാനേജിംഗ് ഡയറക്ടറും സിഇയുമായ ഗിരീഷ് വാഗ് പറഞ്ഞു. 230 എൻഎം പിക്ക് ടോർക്ക് ഉൽപാദിപ്പിക്കുന്ന 72 കിലോവാട്ട് വൈദ്യുത മോട്ടോർ പൂർണ്ണ ലോഡിലും ശക്തമായ പുള്ളിംഗ് പവർ നൽകുന്നു. ഇന്ത്യൻ കാലാവസ്ഥയ്ക്കും ഉപയോഗ സാഹചര്യങ്ങൾക്കും വേണ്ടി രൂപകൽപ്പന ചെയ്ത 28.2 കെ.എം.എച്ച്. ഐപി67 റേറ്റിംഗ് ചെയ്ത ബാറ്ററി ട്രേജിൽ 211 കിലോമീറ്റർ സർട്ടിഫൈഡ് റേഞ്ച് വാഗ്ദാനം ചെയ്യുന്നു. സിസിഎസ്2 ചാർജറുള്ള ഫാസ്റ്റ് ചാർജിംഗ് 55 മിനിറ്റിനുള്ളിൽ 10-80% ചാർജിംഗ് പ്രാപ്തമാക്കുന്നു. ബാറ്ററിക്ക് 6 വർഷം അല്ലെങ്കിൽ 2 ലക്ഷം കിലോമീറ്റർ വരെ വാറന്റിയുടെ പിന്തുണയോടെയാണ് ടാറ്റ ഇൻട്രാ ഇവി പിക്ക്പ്പ് പുറത്തിറങ്ങിയത്.

# കെഎഫ്സി ഇന്ത്യയിൽ ചിക്കൻ ക്രിസ്പർ മീൽ അവതരിപ്പിച്ചു

**കൊച്ചി:** കെഎഫ്സി ഇന്ത്യ തന്റെ ജനപ്രിയമായ ചിക്കൻ ക്രിസ്പർ 99 യ്ക്ക് മുഴുവൻ മീലായി അവതരിപ്പിച്ചു. ഈ മീലിൽ ജ്യൂസിയായ പെരി പെരി ചിക്കൻ സ്ട്രിപ്പുകൾ, ക്രീമിയായും അൽപ്പം പുളിയുള്ള സോസും, പുതുമയുള്ള ലെറ്റിയൂസും ഉൾപ്പെടുത്തിയ സോഫ്റ്റ് സെസ മി ബണിലുള്ള ചിക്കൻ ക്രിസ്പർ ബർഗർ ഉൾപ്പെടുന്നുവെന്ന് കമ്പനി അധികൃതർ വ്യക്തമാക്കി. ഇതോടൊപ്പം ക്രിസ്പിയായ ഗോൾഡൻ ഫ്രൈഡും തണുത്ത പെപ്സിയും നൽകുന്നു. ഈ ഓഫർ ഡൈൻ -ഇൻ ഉം ടേക്ക് ഔവേയ്ക്കുമായി എല്ലാ ഔട്ട്ലെറ്റുകളിലും ലഭ്യമാണ്. കൂടാതെ, കെഎഫ്സി ആപ്ലിലൂടെ മുൻകൂട്ടി ഓർഡർ ചെയ്തും ബജറ്റ് മീൽ ആസ്വദിക്കാമെന്നും കമ്പനി അധികൃതർ പറഞ്ഞു.



# ലോകാരോഗ്യ ദിനം ആഘോഷിച്ചു

**കൊച്ചി:** എറണാകുളം നോർത്ത് റെയിൽവേ സ്റ്റേഷന്റെ പങ്കാളിത്തത്തോടെ ശ്രീ സുധീന്ദ്ര ആശുപത്രി ലോകാരോഗ്യദിനാഘോഷം എറണാകുളം നോർത്ത് റെയിൽവേ സ്റ്റേഷനിൽ സംഘടിപ്പിച്ചു. ശ്രീ സുധീന്ദ്ര കോളജ് ഓഫ് നേഴ്സിംഗിലെ നാലാം വർഷ വിദ്യാർത്ഥികളുടെ നേതൃത്വത്തിൽ ഫ്ലോഷ് മോബ്, തെരുവുനടക്കം തുടങ്ങിയവ അവതരിപ്പിച്ചു. എറണാകുളം നോർത്ത് റെയിൽവേ സ്റ്റേഷൻ മാസ്റ്റർ ശ്യാം

കുമാർ, ഡെപ്യൂട്ടി സ്റ്റേഷൻ മാസ്റ്റർ അനിൽ മാത്യു, ചീഫ് ഹെൽത്ത് ഓഫീസർ വിനീത ദേവ്, സുധീന്ദ്ര ആശുപത്രി ചീഫ് നേഴ്സിംഗ് ഓഫീസർ ലെഫ്നാൻ കേണൽ (റിട്ട) എം.ജി. മണിയമ്മ, ക്യാളിറ്റി ഓഫീസർ വി.ഇ.ജിബിൻ, ബയോ മെഡിക്കൽ എഞ്ചിനീയർ എൻ.അലൻ വിലയം, കോളേജ് ഓഫ് നേഴ്സിംഗ് ട്യൂട്ടർമാരായ ആർ.വീണ, എസ് വെന്നില എന്നിവർ പ്രസംഗിച്ചു.



ലോകാരോഗ്യ ദിനാഘോഷങ്ങളുടെ ഭാഗമായി ശ്രീ സുധീന്ദ്ര നേഴ്സിംഗ് കോളജിലെ നാലാം വർഷ വിദ്യാർത്ഥികൾ എറണാകുളം നോർത്ത് റെയിൽവേ സ്റ്റേഷനിൽ സംഘടിപ്പിച്ച ഫ്ലോഷ് മോബ്.

# ഗ്രാമീണ കായികരംഗത്തിന് സിഗ്നിഫൈയുടെ പിന്തുണ

**കൊച്ചി:** സിഗ്നിഫൈയുടെ സി എസ് ആർ പദ്ധതിയായ 'സിഗ്നിഫൈ ബേൽ ജ്യോതി' മുഖേന ഹരിയാനയിലെ ഗ്രാമീണ കായികരംഗം ശക്തിപ്പെടുന്നു. കബഡി, ഖോ-ഖോ പരിശീലന കേന്ദ്രങ്ങളായ നാല് കേന്ദ്രങ്ങളിൽ എന്റർജി കാര്യക്ഷമമായ എൽഇഡി ലൈറ്റുകൾ സ്ഥാപിച്ച് സുരക്ഷിതമായും കൂടുതൽ സമയം പരിശീലിക്കാൻ സൗകര്യം ഒരുക്കി. യുവാക്കളുടെയും സ്ത്രീകളുടെയും പങ്കാളിത്തം വർദ്ധിപ്പിക്കുന്നതിനും പദ്ധതി സഹായ

കരമാണ്. ഔദ്യോഗിക സ്പോർട്സിന്റെ പിന്തുണയോടെ നടപ്പാക്കിയ ഈ പദ്ധതി സമൂഹ ഇടപെടലും അടിസ്ഥാന സൗകര്യങ്ങളും മെച്ചപ്പെടുത്തുന്നു. രാജ്യത്തുടനീളം 200-ത്തിലധികം കേന്ദ്രങ്ങളിൽ പദ്ധതി നടപ്പാക്കി, കായിക പ്രതിഭകളുടെ വളർച്ചയ്ക്കും ഇന്ത്യൻ കായികരംഗത്തിന്റെ ശക്തികരണത്തിനും സിഗ്നിഫൈ തുടർച്ചയായി സംഭാവന ചെയ്യുന്നു.

**Liva**® 'Diamonds are forever'  
**MODULAR INTERIORS TOO**

Better Homes, Better Lives!

www.livainteriors.com

**THE EVERLASTING MODULAR INTERIORS**

SUPERIOR QUALITY IMPORTED AND INDIGENOUS RAW MATERIALS ONLY ARE USED  
UNRIVALLED GERMAN ROBOTIC TECHNOLOGY FOR MANUFACTURING  
GUARANTEE FOR 15 LONG YEARS\* NOBODY CAN OFFER  
EVER GROWING DELIGHTED LIVA FAMILY MEMBERS

TRUSTED since 2007

15 YEAR GUARANTEE

100% SATISFACTION GUARANTEED

ISO 9001 CERTIFIED

LOWEST HONEST PRICE

**SOUTH INDIA'S MOST TRUSTED AND ADVANCED MODULAR INTERIOR MANUFACTURER**

<p><b>HEAD OFFICE &amp; SHOW ROOM-KERALA</b></p> <p>DOOR No. 41/1065, RENJESHA BUILDING OPPO. P.O.C, PADIVATTOM ERNAKULAM-24 +91 9288022661/62</p>	<p><b>SHOWROOM-KARNATAKA</b></p> <p>No.73, 80FT ROAD NEAR HOYSALA CIRCLE KENGERI SATELLITE TOWN BANGALORE 560060 +91 9778685017/19</p>	<p><b>SHOWROOM-KERALA</b></p> <p>OPPO. ROSY SCHOOL, CRYSTAL CENTRE CHATHAPURAM, PALAKKAD, KERALA</p> <p><b>FACTORY : KERALA</b> Kairady PO, Palakkad + 91 9288022663</p>
--	--	--